

بُلْغَى

قرآن مجید کی زندگی میں

تألیف

علامہ سخن احمدی پھلواروی
رحمۃ اللہ علیہ

اقرایا سد
ربنا زد کے
ذکر

یہ کتاب مفت تقسیم کی گئی

محبوب: آنکا ایک خیر خواہ بھائی
پوسٹ میس نمبر 81 کراچی
74200

يَوْمُ الْحِسَابُ لِعِنْ قِيَامَتِكَادِين

جَزَا وَسَرَّا كَا فِي صَلَةٍ هُوَكَا

مُحْتَاجُ دُعَاء

میری والدہ ماجدہ ذکیرہ اقبال (مرحومہ) زوجہ شیخ علاء الدین

اور

میرے بھائی سہیل اکبر شیخ مرحوم و مغفور

کی اللہ رب العالمین مغفرت فرمائے اور اپنے جوار رحمت میں اعلیٰ و ارفع
مقام عطا فرمائے۔ آمین شتم آمین۔

احسن عباس



قرآن مجید کی روشنی میں

تألیف

علامہ ممنا عمامی پھلواروی

رحمۃ اللہ علیہ

یہ کتاب مفت تقسیم کی گئی

من جانب: آپ کا ایک خیرخواہ بھائی

پوسٹ بکس نمبر 81 کراچی 74200

انساب

میں یہ کتابچہ ال رحمٰن پبلیشنگ ٹرست (ر جڑ) کے چھتری میں
جناب شفاعت احمد کے نام منسوب کرتا ہوں، جن کی تحریک پر یہ تحریر
دُبارة وجود میں آئی۔ اللہ تعالیٰ انہیں جزا و خیر عطا فرمائیں۔
آمين۔

اشاعت ثانی:

مؤرخہ 24 نومبر 2000ء

احسن عباس

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

آماً بعْد، ہر چند کہ اپنی بے بضاعتی اور کم علمی کا خیال اور احساس اس سے روکتا ہے کہ علامہ تمنا عmadی جیسے بجز العلوم کے نو شتر مضمون کی بابت کچھ عرض کرنے کی جسارت کروں لیکن پھر یہ بھی خیال آتا ہے کہ اس پاکیزہ مضمون کی بابت اپنے جذبات کا اظہار کر کے مولانا مرحوم کے ساتھ اپنی ادنیٰ پونجی شامل کر کے ثواب میں میں بھی شامل ہو جاؤں اور مولانا مرحوم کی تحریر علمی اور تحقیق ایتکی داد دوں۔

كُلُّ عَجَيبٍ سَا مَعْلُومٍ هُوَ تَابَ

هُوَ الَّذِي بَعَثَ فِي الْأُمَمِ إِنَّ رَسُولًا لِّمَنْ هُمْ يَتَّلَقُوا عَلَيْهِمْ حُوَالَتِهِ وَيُنَزِّلُ كِتَابًا

وَيَعْلَمُهُمُ الْحِكْمَةُ (سورة الجمعة ۲-۶۲)

کے ترجمہ میں امین کا ترجمہ ابن کثیر جیسے متقد میں سے لے کر مولانا شاہ رفع الدین دہلوی، مولانا اشرف علی تھانوی، شش العلماء ڈاکٹر مولوی نذری احمد نے ان پڑھوں عرب کے ناخواندہ لوگوں میں ان کی (قوم) میں کیا ہے، غالباً ان کی تاسید ہی میں سر ماڈیوک پچھال اور عبد اللہ یوسف علی نے بھی اپنے انگریزی ترجمے میں عربوں کے لئے Unlettered یا ان پڑھوں کا الفاظ استعمال کیا ہے۔

ان تمام مترجمین حضرات نے باوجود اپنے کمال علم اور اور اک دین کے معلوم نہیں کیوں اس آیت کا ترجمہ کرتے وقت قرآن مجید کی ان دوسری متعدد آیات کا خیال نہ رکھا جن میں لفظ اُم یا اُمی بطور مادہ یا مضاف استعمال ہوا ہے، مثلاً خُود اُم القری کے مرکب اضافی میں اُم کے مضاف میں لگا کر اُمی بنالیا گیا یہ ایسا ہی ہے جیسے ائمہ اربعہ کے تبعین کو امام احمد بن حنبل یا امام ابوحنیفہ کے ماننے والوں کو حنبلی حنفی، مالکی وغیرہ کہا جاتا ہے اور سننے والے بلا کسی پس و پیش کے ان ائمہ کے تبعین ہی کو سمجھتے ہیں نہ کہ بندہ حنفی اور شافعی سے حق شفعت سے متعلق نہیں سمجھتے۔

چونکہ صورت حال یہ ہے کہ اُم القری یا مکہ بنی اسماعیل کا وطن دعائے ابراہیم کے طفیل میں ہمیشہ کے لئے بن چکا اور معروف ہوا چکا تھا، اسی لئے تمام بنی اسماعیل خود کو اُمی

یعنی اُم القریٰ سے تعلق رکھنے والا بڑے فخر کے ساتھ کہتے تھے اور اسی شد و مَد کے ساتھ ان کے دشمن بنی اسرائیل ان کو مجرد مغض اُمی کہہ کر اور جاہل ان پڑھ گوار، Gentile جنٹائل (وحشی) وغیرہ معنی پہنانا کر بزمِ خود خوش ہوتے اور بنی اسماعیل کے مقابلے میں اپنے کو ہر اعتبار سے فائز کر دانتے تھے۔

مکہ کے تقدس اور اُس کی قدامت کی گواہی خود اللہ تعالیٰ نے سورہ آل عمران کی آیات ۹۶، ۹۷ میں ان الفاظ میں دی ہے اِنَّ أَوَّلَ بَيْتٍ وَّضَعَ لِلتَّابِسِ لَلَّذِي بِبَكَّةَ مُبَرِّكًا وَهُدًى لِلْعَلَمِينَ فَإِنَّهُ أَيْتَ بِيَتٍ مَّقَامٌ لِإِبْرَاهِيمَ وَمَنْ دَخَلَهُ كَانَ أَمِنًا وَمَنْ دَعَلَهُ عَلَ التَّابِسِ حِجْرُ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَأَنَّ اللَّهَ عَنِّي عَنِ الْعَلَمِينَ (سورہ آل عمران ۹۶-۳)

بکہ سے مراد مکہ ہے۔ قدیم صحیفوں میں اس کا ہی نام آیا ہے۔ لغوی معنی اس کے شہر کے ہیں مثلاً ”بعلبک“ (بعل کا شہر)۔ لوگوں نے اس لفظ کے اشتیاق کے بارے میں اختلاف کیا ہے لیکن اس امر میں شہبے کی گنجائش نہیں ہے کہ یہ بکہ کی بدی ہوئی صورت ہے اور خُود صحرائے بکہ کا اطلاق حدودِ حرم پر ہوتا ہے تو مکہ کا قلب وادی پر۔

آیاتِ مذکورہ ان چیزوں کی طرف اشارہ ہے، جن سے ثابت ہوتا ہے کہ اللہ کی عبادات کا وہ گھر جو حضرت ابراہیم علیہ السلام نے تعمیر فرمایا ہی مکہ کا بیت اللہ ہے۔ اور خُود شہر مکہ اُم القریٰ اور اُس کے رہنے والے اُمی ہیں۔

عَلَّامَةُ تَمَنَّا عَمَادِي رَحْمَةُ اللَّهِ عَلَيْهِ بِرْصِحِيرِ پَاكِ وَهِنْدَا وَبِنَگَلَهُ دِلِيشُ کَمَتَازُو مَعْرُوفُ الْأَهْلِ عِلْمِ میں ہیں، جنہوں نے قرآن و سنت، رجال و تاریخ اور فقہ و ادب کی پیش بہا خدمت انجام دی ہے۔ آپ کی مطبوعہ بعض کتب کے نام درج ذیل ہیں۔ (۱) جمع القرآن (۲) اعجاز القرآن (۳) راہ نجات (۴) اختلاف امت (۵) الطلاق مردان (۶) القصيدة الزهرہ (۷) ہماری تاریخ، علامہ ابن حیر طبری

ان چند ابتدائی و تعارفی کلمات کے ساتھ ہم زیرِ نظر علمی و تحقیقی مقالہ ”بی اُمی“ پیش کرتے ہوئے تمام حق بین اور علم و انصاف پسند حضرات کو دعوت فکر و قبول دیتے ہیں۔

إِهْدِنَا الصِّرَاطَ الْمُسْتَقِيمَ

مُحَمَّدُ عُمَرٌ

۵۰/۲۱۶ در خشائی سوسائٹی، کراچی نمبر ۷

بِسْمِ اللَّهِ الرَّحْمَنِ الرَّحِيمِ

هُوَ الَّذِي بَعَثَ فِي الْأُمَّةِ رَسُولًا أُمِّنُهُمْ يَتَلَوَّ عَلَيْهِ حَايَاتِهِ وَيُزَكِّيُهُ
وَيُعَلِّمُهُ الْكِتَابَ وَالْحِكْمَةَ (سورة الحجۃ ۲-۱۲)

وہی (اللہ تعالیٰ ہی) ہے جس نے امیوں میں انہیں میں سے ایک رسول مبعوث فرمایا تاکہ وہ ان کے سامنے اُس کی آیتیں پڑھ کر سنایا کریں اور ان کو پاک نفس بنائے اور (اللہ تعالیٰ کی) کتاب و حکمت کی تعلیم کرتے رہیں۔

وَإِذْ سَرَقَ إِبْرَاهِيمُ الْقَوَاعِدَ مِنَ الْبَيْتِ وَاسْتَعْيَلَ رَبَّنَا تَقَبَّلَ مِنَّا
إِنَّكَ أَنْتَ السَّمِيعُ الْعَلِيمُ (سورة البقرۃ ۲-۱۲)

(وہ بھی کیا وقت تھا) جب ابراہیمؑ اس گھر (کعبہ مکرہ) کی دیواریں اٹھار ہے تھے اور اسمعیلؑ (بھی ان کے ساتھ دُونوں دُعائیں کرتے جاتے تھے کہ) اے ہمارے رب ہم دُونوں سے (ایس خدمت کو) قبول فرمائی۔ تو (دُعاؤں کا) شُفَّعَة والا (دل کی نیتوں کا) جانئے والا ہے۔

رَبَّنَا أَجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةٌ مُسْلِمَةٌ لَكَ مَعَ دَارِنَا مَنَاسِكَنا
وَتُبْعَثِ عَلَيْنَا إِنَّكَ أَنْتَ التَّوَابُ الرَّحِيمُ (سورة البقرۃ ۲-۱۲۸)

اور ہم دُونوں کو اپنا فرمانبردار بنائے رکھ اور ہم دُونوں کی نسل سے ایک بڑی امت اپنی فرماں بردار تیار کر دے اور ہمیں بتادے عبادت کے (وہ) طریقے (جو) ہمارے لئے مناسب ہوں اور ہم لوگوں کی کوتاہیوں اور لغزشوں سے درگزر فرماتو بڑا درگزر کرنے والا اور رحم کرنے والا ہے۔

رَبَّنَا وَآبَعْثَ فِيْهِمْ رَسُولًا مِنْهُمْ يَتَلَوَّ اعْلَيْهِمْ أَيْتِكَ وَيَعْلَمُهُمُ الْكِتَابُ
وَالْحِكْمَةَ وَيَنْذِرُهُمْ لِأَنَّكَ أَنْتَ الْعَزِيزُ الْحَكِيمُ (سورة البقرة ۱۲۹-۱۳۰)

اے ہم دُنوں کے رب! اور ان (ہم دُنوں کی نسل والی امت کے) لوگوں میں ایک رسول انہیں میں سے مبعوث فرمائوں کو تیری آیتیں پڑھ کر سنایا کرے اور ان کو (تیری) کتاب اور حکمت کی تعلیم کرے اور ان کو پاک نفس بنائے۔ تو ہی عزت و حکمت کا مالک ہے۔

سورہ بقرۃ کی تین آیتیں مسلسل ۱۲۷، ۱۲۸، ۱۲۹ میں نے ترجمے کے ساتھ پیش کردی ہیں اور یہ مقالہ شروع کیا ہے۔ سورۃ جمعہ کی دوسری آیت سے۔ سورۃ بقرۃ کی ان تینوں آیتوں کو پیش نظر رکھتے ہوئے ان میں سے آخری یعنی ۱۲۹:۲ کو سورۃ جمعہ کی آیت سے ملا کر دیکھئے۔

بنی اسرائیل اپنی کتابوں کی پیشین گوئیوں کی وجہ سے آخری نبی کے منتظر ضرور تھے ان کے عوام برابر غیر بنی اسرائیل مشرکین کو اور ان کے موحدین مشرکین بنی اسرائیل کو آخری نبی کی آمد کی پیشین گوئیاں سنائیں کر دیا کرتے تھے کہ وقت آگیا ہے۔ آخری نبی کے آنے کا انہیں آنے دو ٹھم کو تمہارے مشرکانہ اعمال اور بد اعمالیوں کی سزا مل جائے گی۔ مگر وہ سمجھتے تھے کہ وہ آخری نبی بھی بنی اسرائیل ہی میں سے مبعوث ہوں گے۔ مگر آئے بنی اسرائیل میں۔ یہ بات عامہ بنی اسرائیل کو سخت ناگوار ہوئی تو انکار و کفر پر آمادہ ہو گئے۔

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا إِذْ قَلَمَتَاهُمْ مَا سَعَفُوا كَفَرُوا بِهِ
(سورة البقرة ۸۹-۹۰)

وہ بنی اسرائیل (بعثت نبوی سے) پہلے آخری نبی کے مبعوث کے جانے کی اور (ان کے ذریعے) کافر دل پر فتح حاصل ہونے کی دعا میں کرتے رہتے تھے۔ مگر جس کو وہ (اچھی

طرح) پہچانتے تھے جب وقت آگیا تو اُس کو مانے سے انکار کرنے لگے۔
اور ان کا یہ انکار کسی برباد دلیل کی بناء پر یا شک و شبہ کی بناء پر نہ تھا۔
بلکہ ارشاد ہے کہ :

بَعْدَ أَن يُنَزَّلَ اللَّهُ مِنْ فَضْلِهِ عَلَى مَن يَشَاءُ مِنْ عِبَادِهِ

(سورۃ البقرۃ ۹۰-۲)

(یعنی بنی اسرائیل نے جو رسول اللہ صلی اللہ علیہ وسلم کو رسول برحق تسلیم کرنے سے انکار کیا وہ محض) ضد کی بناء پر کہ (اللہ تعالیٰ نے ان کی توقع کے مطابق آخری نبی کو کیوں مبعوث نہ کیا؟ ان کے نزدیک یہ ٹھیک نہیں ہوا کہ) اللہ تعالیٰ نے اپنے بندوں میں سے (خود) جس پر چاہے اپنا فضل (اپنی کتاب) نازل فرمائے۔ غرض بنی اسرائیل کا انکار و کفر محض

حَسَدًا قَنْ عِنْدِنَا نَفِرْسِمْ مِنْ بَعْدِ مَا تَبَيَّنَ لَهُ الْحَقُّ

(سورۃ البقرۃ ۱۰۹-۲)

یعنی صرف نفسانی جذبہ حسد کے سبب سے تھا باوجود اس کے کہ حق بات ان پر واضح ہو چکی تھی مگر وہ اس حسد سے کہ یہ آخری نبی بنی اسرائیل میں کیوں آئے۔

بنی اسرائیل کی ضد اور ہٹ دھرمی کے باوجود محض اتمامِ جھت کے لئے اللہ تعالیٰ نے تغیر کتبہ مکرمہ کے وقت جو دعا حضرت ابراہیم و حضرت اسماعیل علیہما السلام کرتے جاتے تھے۔ اُس کا ذکر فرمایا کہ آخری نبی حضرت ابراہیم و حضرت اسماعیل علیہما السلام کی مشترکہ دعاویں کی وجہ سے بنی اسرائیل میں مبعوث ہوئے۔

تواب حضرت ابراہیم و حضرت اسماعیل علیہما السلام کی مشترکہ دعاویٰ آیت ۱۲۹ کو اور سورۃ جمعہ کی دوسری آیت ملا کر دیکھئے۔ حضرت ابراہیم و حضرت اسماعیل علیہما السلام کی دعا تھی جو اپنی اولاد یعنی بنی اسماعیل ہی کے لئے کہ اُنہیں میں سے ایک ثانی ان میں

مبعوث فرمایا جائے۔ وہ دُعا قبول فرمائی گئی۔ جس کا ذکر بعثت فی الْأُمَّيْنِ رسولًا مِنْهُم فرمایا گیا۔ اور بنی اسْمَاعِيلَ، ہی کو الْأُمَّيْنِ فرمایا گیا۔ کیوں بنی اسْمَاعِيلَ کو الْأُمَّيْنِ فرمایا گیا؟ اس کی وجہ بھی آپ کلام اللہ ہی سے پُڑجھے۔ حضرت ابراہیم علیہ السلام نے یہ بھی دُعا فرمائی تھی:

رَبَّنَا إِنِّي أَسْكَنْتُ مِنْ ذُرَيْتِي بِوَادٍ غَيْرِ ذِي زَرْعٍ يَعْتَدُ بَيْتِكَ الْمُحَرَّرِ لَا

رَبَّنَا لِيَقِيمُوا الصَّلَاةَ (سورۃ ابراہیم ۳۷-۳۸)

اے ہمارے رب میں نے اپنی اولاد (میں) سے بعض کو ایک ناقابل کاشت وادی میں تیرے محترم گھر کے پاس بسایا ہے۔ اے ہمارے رب (اس سے میری کوئی اور غرض نہیں بجز اس کے) تاکہ یہ لوگ نماز (کے نظام) کو قائم رکھیں۔

حضرت ابراہیم علیہ السلام نے وادی غیر ذی زرع مکہ معظمه ہی کو فرمایا تھا جس کے قلب میں بیت اللہ کعبہ مکرہ ہے اور مکہ مکرہ کا مشہور و معروف لقب ام القری ہے۔ قرآن مجید میں تو مکہ کا لفظ بھی کہیں مذکور نہیں۔ البته بکہ کا لفظ ہے۔ بعض غیر معتبر تفسیری روایتوں میں آگیا ہے کہ مکہ معظمه کا ایک نام بکہ بھی ہے۔ تو مفسرین کے لئے ایک روایت میں کسی بات کا ہونا کافی تھا اور اہل لغت تو مفسرین کے بعد پیدا ہوئے۔ جو کچھ مفسرین نے لکھا ہے، اہل لغت نے بھی لکھ دیا۔ بکہ دراصل مکہ معظمه کے ایک صحراء کا نام تھا جو حضرت ابراہیم علیہ السلام کے مکہ معظمه میں تشریف آوری کے قبل سے مشہور تھا جس صحرائیں ان کو بیت اللہ کا پتہ بتا کر اس کو نئے سرے سے تعمیر کا ختم ہوا تھا۔ پہلے اس صحرائیں باہر کے آئے ہوئے تجارتی قافلے برابر ٹھہر اکرتے تھے۔ بکہ کے لغوی معنی خود اہل لغت لکھتے ہیں ”جائے از دحام“ بنائے مکہ مکرہ سے پہلے اس صحرائیں ہر وقت دو تین تجارتی قافلے آکر ٹھہر تے۔ اس وقت وہاں ہر وقت لوگوں کا ہجوم رہتا تھا اور مکہ کے معنی مغرب کے ہیں۔ گویا یہ بد اُس پوری زمین کا مغرب ہے۔ غرض مکہ پورے شہر کا نام ہے اور بکہ اُس صحراء کا نام تھا جس میں کعبہ کی تعمیر ہوئی۔ حرم شریف کا پورا احاطہ بکہ ہے۔

غرض قرآن مجید میں مکہ مکرمہ کو اُمُ القریٰ ہی کے نام سے ذکر کیا گیا ہے۔ اُمیٰ کا لفظ اس مرکب اضافی کے مضاف میں یا یئے نسبت لگا کر بنایا گیا ہے۔ منسوب الیہ مرکب ہو تو طوالت سے بچنے کے لئے اس کے ایک جز میں یا یئے نسبت لگانا معمول یہ ہے کہ جیسے عبید اللہ للہدی بانی حکومتِ فاطمیہ کی اولاد اور اس کے شیعین کو عبیدیوں کہتے تھے، تاریخ کی کتابوں میں عبیدین کا حال آپ کو ملتا ہے۔ یہاں بھی مضاف میں ہی یا یئے نسبت لگی ہے۔ اسی طرح عبد الدار سے عبد ری ہے۔

مخصر یہ کہ چونکہ اُمُ القریٰ سارے بنی اسماعیل کا آبائی وطن تھا اس لئے سارے بنی اسماعیل فخر کے ساتھ اپنے کو اُمیٰ کہتے تھے چاہے بعد کو ان کی چند پشت اور پر کے اسلاف مکہ مکرمہ سے منتقل ہو کر بہت دور کسی اور جگہ کیوں نہ سکونت پذیر ہو گئے ہوں۔ مگر وہ اپنی نسبت مکہ مکرمہ سے باقی رکھنے کے لئے اور اپنے بنی اسماعیل ہونے کے ثبوت کے لئے اُمیٰ ہی اپنے کو کہتے تھے اور کہتے رہے۔

امُ القریٰ کا لفظ ایک تو سورۃ انعام کی آیت کریمہ ۹۲ میں آیا ہے۔

وَهَذَا إِكْثَرُ أَنْزَلْنَاهُ مُبَرَّكٌ مُّصَدِّقٌ لِّذِي بَيْنَ يَدَيْهِ وَلِتُشَدِّرَ أَمْرَ الْقُرْبَى

وَمَنْ حَوْلَهَا (سورۃ الانعام ۶-۹۲)

اور یہ بڑی عظمت والی کتاب ہے۔ ہم نے اس کو نازل کیا ہے۔ برکتوں سے بھری ہے۔ اس سے آگے جو (کتابیں اُتریں) تھیں ان کی تصدیق کرنے والی ہے۔ (اور یہ اس لئے اُتاری گئی ہے) تاکہ تم (اس کے ذریعے) اُمُ القریٰ اور اُس کے گرد و پیش کی (بستیوں کے رہنے والوں) کو (شرک اور بد اعمالیوں کے بڑے نتائج سے برابر) ڈراتے رہو۔ دوسرا سورۃ الشوریٰ ہے جس کی ساتوں آیت کریمہ یہ ہے۔

وَكَذِلِكَ أَوْحَيْنَا إِلَيْكَ قُرْآنًا أَعْرَبَ بِإِلَتِشَدِرَ أَمْرَ الْقُرْبَى وَمَنْ حَوْلَهَا

(سورۃ الشوریٰ ۲۷-۳۲)

اسی لئے (ابے رسول) ہم نے تھہاری طرف عربی قرآن کی دھی کی ہے تاکہ ام القری اور اس کے گردو پیش (کی بستیوں کے رہنے والوں) کو (شیرک و بد اعمالی کے بڑے نتائج سے) ڈراستے رہو۔

آنحضرت صلی اللہ علیہ وسلم کی بعثت کئی سال تک مکہ مکرمہ اور اس کے اطراف و جوانب کی بستیوں کی طرف تھی۔ اس کے بعد دھی آئی:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

(سورۃ الاعراف ۷۔ ۱۵۸)

(ابے رسول) عام اعلان کر دو کہ اے عالمِ انسانیت والوا! میں تم سب کی طرف اللہ تعالیٰ کا بھیجا ہوا رسول ہوں۔

مذکورہ بالا آیات کریمات سے یہ ہر شخص سمجھ سکتا ہے کہ قرآن مجید میں مکہ مُعظمه کو ام القری فرمایا گیا ہے اور بنی اسماعیل کا چونکہ آبائی وطن حضرت اسماعیل کے وقت سے ام القری رہا اور وہ مکہ مُعظمه اور حوالی مکہ مُعظمه میں بہت بڑی تعداد میں آباد بھی تھے۔ اس لئے بنی اسماعیل کو اُمیّمہ فرمایا گیا ہے۔

غیر اہل کتاب ہونا

بنی اسماعیل کے پاس بھی حضرت اسماعیل اور ان کے خلفاء رضی اللہ عنہم کے زمانے میں صرف حضرت ابراہیم کے صحیفے اور حضرت اسماعیل کو جو کتاب دی گئی تھی ایک مدت تک وہ سارے ہدایت نامے موجود تھے۔ صحیف ابراہیم کا ذکر تو قرآن مجید میں موجود ہے۔ (سورۃ اعلیٰ کی آخری آیت میں) اور سورۃ بقرۃ آیت ۱۳۶ میں ہے۔

وَمَا أَنْزَلْنَا إِلَيْكُمْ وَلَا سُمِعَيْلَ وَلَا سُلْحَقَ وَلَا عَقُوبَ وَلَا كَسَابَاطٍ

(سورۃ البقرۃ ۲۔ ۱۳۶)

اس سے صاف ظاہر ہے کہ دھی کتاب یا صحیفے کی صورت میں یا جس شکل میں بھی ہو ان

میں سے ہر ایک پر نازل ہوئی تھی۔ اس لئے بنی اسرائیل کو کتاب اللہ سے محروم ہرگز نہیں رکھا گیا تھا۔

مگر بنی اسرائیل میں برابر بعثت الانبیاء کا سلسلہ جاری رہا متعدد کتابیں بھی کیے بعد دیگرے اُتری رہیں۔ ضائع شدہ کتاب کسی نبی نے آکر اُذست کر دی حضرت عیسیٰ علیہ السلام بنی اسرائیل کے خاتم الانبیاء تھے ان کے بعد بنی اسرائیل میں کوئی نبی تو نہیں آیا مگر تورات و زبور یہود و نصاریٰ کی متفق علیہ کتابیں تھیں اور ہیں۔ تحریفین تو اپنے نقطہ نگاہ کے اعتبار سے دُنوں نے کیس مگر محرف ہی ہی، دُنوں کتابیں دُنوں کے پاس موجود تورہیں۔ انجیل سے تعلق صرف نصاریٰ کا تھا اور ہے۔ یہ کیسے ممکن تھا کہ وہ حضرت موسیٰ و حضرت داؤد علیہما السلام کی کتابیں تور کھتے اور اپنے نبی کی کتاب نہ رکھتے۔ تحریفین تو حسبِ عادت اس میں بھی بہت کیس۔ مگر محرف ہی ہی انجیل کو بھی سینے سے لگائے رہے۔ مگر بنی اسرائیل میں حضرت اسماعیلؑ کے بعد حضرت خاتم النبیین صلی اللہ علیہ وسلم سے پہلے کوئی نبی نہ آیا۔ اس لئے ان کے پاس نہ صحف ابراہیم رہے نہ حضرت اسماعیلؑ پر اُتری ہوئی کتاب رہی۔ بنی اسرائیل صدیوں تک کتاب اللہ سے بالکل محروم ہو چکے، اور بُت پرستی میں انہماک کی وجہ سے ملت ابراہیم کی کوئی بات ان میں باقی نہ رہی۔ حضرت ابراہیم و حضرت اسماعیل علیہما السلام کا احترام تولدوں میں تھا مگر دینی مسلک کے اعتبار سے بنی اسرائیل کو دور کا بھی کوئی لگاؤ ان بزرگواروں سے باقی نہ رہا تھا۔

مدینہ طیبہ بھرت کے بعد یہودیوں سے رسول اللہ صلی اللہ علیہ وسلم کو اور آپؐ کے صحابہؓ کو نیا سابقہ پیش آیا۔ اُمیّین کی طرف تو آپؐ کی پہلی بعثت ہوئی تھی۔ تیرہ برس مسلسل اُنہیں میں تبلیغ کرتے رہے۔ اُنھیں میں سے مؤمنین کی ایک معقول جماعت تیار ہو گئی جن میں سے بہت بڑی جماعت بھرت کر کے مدینہ طیبہ آگئی تھی۔ مگر خود بھی مدینے میں پہلے سے بنی اسرائیل اُمیّین کی بہت بڑی جماعت آباد تھی۔ مدینہ طیبہ کے دو مشہور قبیلے اوس و خوزرج اُمیّین ہی میں سے تھے یعنی بنی اسرائیل ہی تھے۔ اعراب جو مدینہ طیبہ کے

گردوپیش کی بستیوں میں رہتے تھے وہ سب اُمَّتَنْ ہی تھے۔ مدینہ طیبہ کے انصاری صحابہ سب اُمَّتَنْ ہی تھے۔ مگر اُمَّتَنْ سے کوئی نیا سابقہ نہ تھا۔ نیا سابقہ مدینہ طیبہ میں یہودیوں سے پیش آیا۔ اس لئے مدینہ طیبہ میں جو پہلا سورۃ اُتْرَا لیعنی سورۃ بقرۃ تو اس میں پہلے تین جماعتوں کا ذکر فرمایا گیا۔ مکہ مُعظَّمہ میں صرف دو جماعتوں تھیں۔ موَمِّنُونَ تھے یا کُفَّار۔ مگر مدینہ طیبہ میں ایک بڑی بھاری تعداد مہاجرین کی آگئی۔ پھر انصار مہاجرین کی یکجہائی سے موَمِّنُونَ کی تعداد بہت بڑھ گئی۔ اس لئے مدینہ طیبہ کے بد نصیب کُفَّار موَمِّنُونَ کی مدینہ طیبہ میں امان اور گھما گہمی دیکھ کر مرعوب ہو گئے اور اپنی بدطنیتی کے باعث اسلام قبول کرنے پر بھی دل سے آمادہ نہ ہوئے تو انہوں نے منافقت اختیار کر لی، اور بظاہر مسلم نے مگر دل میں اپنے کُفر چھپائے رکھا۔ مسلمانوں سے مسلمان بن کر ملتے تھے اور کُفار سے کافر بن کر اس لئے مدینہ میں تین جماعتوں سے قرآن مجید کو سابقہ پیش آیا۔ موَمِّنُونَ و کافرین کے علاوہ منافقین کی نئی جماعت سے بھی۔ اس لئے سورۃ بقرۃ کی ابتدائی تہمیدی آیات کریمات میں پہلے موَمِّنُونَ کا ذکر فرمانے کے بعد کُفار کا ذکر فرمایا گیا۔ اس کے بعد منافقین کا، اور یہ سب اُمَّتَنْ ہی میں سے تھے۔ اس کے بعد یا یہاً الناس کے پُر عظمت انداز مخاطب سے پُرے عالمِ انسانیت کو مخاطب فرمائے تو حیدر کی تبلیغ فرمائی گئی اور شرک جیسے ظلم عظیم سے باز رہنے کی تاکید فرمائی گئی۔ اس کے بعد حضرت آدم علیہ السلام کے واقعات بیان فرمائے گئے۔ چونکہ بنی اسرائیل کی کتابوں میں یہ سارے واقعات مذکور ہیں۔ وہ زبان سے تصدیق نہ کریں مگر ان کے قلوب تو ضرور ان باتوں کی تصدیق کریں گے۔ اس کے بعد بنی اسرائیل کو خاص طور پر پکار پکار کر مخاطب کیا گیا اور ان کو سمجھایا گیا، ان کی گذشتہ نافرمانیاں اور سرگوشیاں جو انہوں نے اپنے رسول کے ساتھ کی تھیں ان کو یاد دلائی گئیں، مگر مدینہ طیبہ میں ہجرت نبوی سے پہلے یہود اپنا اقتدار قائم کئے ہوئے تھے۔ اُمَّتَنْ یعنی بنی اسرائیل مدینہ و اطراف دُور بڑے قبلیے اوس اور خزر جاکی دُسرے کے دُشمن تھے اور یہود ان کو آپس میں لڑاتے

رہتے تھے۔ اکثر یہود کا خیال یہ تھا کہ اُمیّین بنی اسماعیلؑ کو باہم لڑاتے رہنا ان کو باہمی مسلسل خوزیری کے ذریعے کمزور بنائے رکھنا، بلکہ ان کے ساتھ خیانت کرنا، ان پر ظلم کرنا ہمارے لئے جائز ہے۔ اُس کے متعلق اللہ ہم سے کسی قسم کی بازپرس نہیں کرے گا۔

ان کا قول قرآن مجید میں فرمایا گیا ہے:

وَمِنْ أَهْلِ الْكِتَابِ مَنْ إِنْ تَأْمَنَهُ يُقْنَطِرُ بِيُؤْذَهُ إِلَيْكَ وَمَنْ هُمْ حَمَنْ إِنْ تَأْمَنَهُ يُدْبِي نَارًا لَّا يُؤْمَدُهُ
إِلَيْكَ إِلَّا مَا دُمْتَ عَلَيْهِ قَلِيلًا ذَلِكَ بِأَنَّهُمْ قَاتُلُوا إِلَيْسَ عَلَيْنَا فِي الْأُمَّةِ مِنْ سَيِّئِينَ وَيَقُولُونَ عَلَى اللَّهِ
الْكَذِبَ وَهُمْ يَعْلَمُونَ ⑥ (سورة آل عمران ۳۵: ۷۵)

اہل کتاب میں سے کچھ لوگ ایسے ہیں کہ اگر ان کے پاس مال کا ایک ڈھیر بھی امانت رکھ دو تو وہ (تمہارے مطالبے کے وقت) اُس کو تمہیں دے دیں گے۔ اور بعض اُن میں سے ایسے ہیں جن کے پاس ثم ایک دینار بھی امانت رکھو تو وہ تمہیں واپس دینے کے لئے تیار نہ ہوں گے مگر یہ کہ ثم ان پر (قوت کے ساتھ) مسلط ہو جاوے یہ بد معاملگی (ان میں) اس لئے ہے کہ اُمیّوں (بنی اسماعیلؑ) کے بارے میں ہم پر کوئی مواخذہ عائد نہیں ہو گا۔ (یعنی اللہ تعالیٰ نے ان کو اُمیّوں کے ساتھ بد دیانتی اور ظلم کرنے کی اجازت دے دی ہے) بلکہ وہ جانتے بوجھتے اللہ تعالیٰ پر جھوٹا بہتان باندھتے ہیں۔

بد سے بد تراور ظالم سے ظالم قوم میں بھی کچھ نیک فطرت افراد ضرور ہوتے ہیں مگر عموماً اچھے لوگ تھوڑے ہی ہوتے ہیں۔ خود اللہ تعالیٰ نے فرمایا ہے:

وَقَلِيلٌ مِّنْ عَبَادِي الشَّكُورُ (سورة سبا ۳۲: ۱۲)

میرے بندوں میں شکر گزار تھوڑے ہی سے ہیں۔
اس لئے دو طرح کے اہل کتاب کی جو اخلاقی حالت بیان فرمائی گئی ہے تو یہ بھی ممکن ہے

کہ اہل کتاب سے یہاں صرف یہود ہی مُراد ہوں۔ مگر یہ بھی ہو سکتا ہے کہ یہاں اہلِ الکتب لفظ عام رکھا گیا ہے جن میں یہود و نصاریٰ دُنوں داخل ہیں۔ حُسن معاملہ والوں کا جو پہلے ذکر ہے ان سے نصاریٰ مُراد ہوں، اور بد معاملہ جن کا ذکر بعد کو ہے ان سے یہود مُراد ہوں۔ سورہ مائدہ کی آیت کریمہ نمبر ۸۲ جو چھٹے پارے کی آخری آیت ہے پڑھئے:

لَتَحْدِدَنَّ أَشَدَّ النَّاسِ عَدَاؤُهُ لِلَّذِينَ أَمْنَوْا إِلَيْهِ وَالَّذِينَ أَشْرَكُوا وَلَتَحْدِدَنَّ أَقْرَبَهُمْ مَوْدَةً لِلَّذِينَ

أَمْنُوا اللَّذِينَ قَاتَلُوا إِنَّا نَصْرِيْلَهُ لِذَلِكَ بِأَنَّ مِنْهُمْ قَسِيْلَيْنَ وَرُهْبَانًا وَأَنَّهُمْ لَا يَشْكُرُونَ ⑦

(سورۃ المائدۃ ۵: ۸۲)

مؤمنین کا سب سے سخت ترین دشمن تم یہودیوں کو پاؤ گے اور مُشرکین اور (بُت پرستوں) کو اور مومنین سے محبت میں قریب تر (یہود و مُشرکین کے مقابل) تم ان لوگوں کو پاؤ گے۔ جو اپنے کو نصاریٰ کہتے ہیں اس لئے کہ ان میں (ان کے) علمائے دین ہیں اور درویش لوگ ہیں اور یہ لوگ اپنے کو (سب سے) بڑا نہیں سمجھتے۔

اس آیت کریمہ کی روشنی میں حُسن معاملہ والے امانت دار اہل کتاب نصاریٰ ہی نظر آتے ہیں اور بد معاملہ خائن اہل کتاب یہود (واللہ اعلم)

مدینہ طیبہ میں اُس وقت یا بنی اسماعیل تھے یا بنی اسرائیل بلکہ در حقیقت پُورے جزاں ہی میں بنی اسماعیل یا بنی اسرائیل ہی آباد تھے اس لئے یہ کہنا کہ بنی اسرائیل غیر بنی اسرائیل کو اُمیّت کہتے تھے اور یہ کہنا کہ بنی اسرائیل بنی اسماعیل کو اُمیّت کہتے تھے دُنوں یکساں ہیں۔ دُنوں کا ایک ہی مفہوم ہے۔ یعنی عرب کے اہل کتاب بنی اسماعیل کو اُمیّت کہتے تھے۔ اور بنی اسماعیل خود بھی اپنے کو فخر کے ساتھ اُمیّت سمجھتے اور کہتے تھے۔ اور دیکھئے سورۃ آل عمران ہی کی بیسویں آیت میں پڑھئے۔

وَقُلْ لِلَّذِينَ أُوتُوا الْكِتَبَ وَالْأُمِّيْنَ إِنَّمَا كُنْتُ مُّؤْمِنُ بِمَا أَنْزَلْتَ وَأَنَّ

(الآیہ سورۃ آل عمران ۳: ۲۰)

اور (اے رسول!) تم اہل کتاب سے اور اُمیّن سے پوچھو کہ کیا تم نے اسلام قبول کر لیا؟ تو اگر انہوں نے اسلام قبول کر لیا تو وہ ہدایت پا گئے۔ الخ

چونکہ اُس زمانے میں یہی بنی اسرائیل، یعنی اہل کتاب اور اُمیّن بنی اسماعیل، یہی دو قومیں مدینہ طیبہ اور اس کے گرد پیش کی بستیوں میں تھیں اس لئے بنی اسرائیل کو الَّذِينَ أُوتُوا الْكِتَبَ کے لفظ سے ذکر فرمایا گیا۔ اور بنی اسماعیل کو الْأُمَّيْنَ کے لفظ سے پُورے حجاز میں دو قومیں آباد تھیں۔ اُس وقت حضرت خاتم النبیین صلی اللہ علیہ وسلم کے مبعوث اٰئمہم تبلیغی مخاطب یہ ہی دُو برابر کی قومیں تھیں۔ اہل کتاب یعنی بنی اسرائیل اور اُمیّن یعنی بنی اسماعیل، اسی لئے ان دُو نوں کو اس آیت کریمہ میں مخاطب کرنے کا آنحضرتؐ کو حکم ہوا کوئی اور تیسری قوم ان دُو نوں کے سوا حجاز میں آباد نہ تھی۔ کچھ افراد اگر باہر سے آکر تجارت وغیرہ کے ذریعے یا تو اُسی قسم کے لوگ انفرادی حیثیت سے ججاز کی کسی بستی میں بلکہ مدینہ طیبہ و مکہ مُعظمہ میں بھی علیحدہ یا کسی قبلے کے بعض افراد کے ساتھ سکونت پذیر ہوں تو ضمناً وہ بھی اُس مخاطب سمجھے جائیں گے۔ مگر ضمناً ہی مخاطب ہو سکتے ہیں، ان لوگوں کی اپنی کوئی جُدگانہ مستقل قومی حیثیت نہیں سمجھی جاسکتی کہ وہاں وہ بھی اہل کتاب اور اُمیّن کی طرح کسی اور قومی نام سے مخاطب ہوتے۔

لَا يَعْلَمُونَ الْكِتَبَ

سورہ بقرۃ کے نویں رکوع میں اہل کتاب یعنی مدینہ طیبہ کے یہودیوں کی سندلی، بے ایمانی اور ہٹ دھرمی کا ذکر کرتے ہوئے مومنین سے فرمایا گیا ہے کہ

آفْتَطَمَعُونَ أَنْ يُؤْمِنُوا لَكُمْ (سورۃ البقرۃ ۲: ۷۵)

کیا تم ان سے امید رکھتے ہو کہ یہ تمہاری بات مان لیں گے؟ یہ ایسے ہٹ دھرم ہیں کہ اپنی کتاب میں بھی وہ باتیں جو ان سے کہی گئی ہیں۔ ان میں سے جو باتیں ان کی مرضی کے خلاف پڑتی ہیں یہ ناجدات رس ان میں بھی رد و بدل کر دیا کرتے ہیں۔ جس کتاب پر ایمان ہے

اس میں بھی تحریف کرتے رہتے ہیں۔


اسی سلسلہ کام میں بطور جملہ معتبر ضم کے اُمیّیون کا بھی ذکر فرمادیا گیا ہے۔ چونکہ مدینہ طیبہ میں یہودیوں کے ساتھ یہ بھی انکار و کفر و مخالفت میں یہودیوں کے ہمنوا و شریک کارتے ہیں مگر بحث و مناظرہ کا تعلق ان سے کیا ہوتا۔ ان کے پاس زبانی کٹ جھٹی کے سواتھا ہی کیا۔ یہودیوں سے البتہ بحیث ہوتی تھیں اور تورات کی باتیں پیش کر کے ان کو قائل کیا جاتا تھا۔ اس لئے یہود مدینہ کی ہٹ دھرمیوں کے سلسلہ ذکر میں فرمایا گیا ہے۔

وَمِنْهُمْ أُمَيَّيُونَ لَا يَعْلَمُونَ الْكِتَابَ إِلَّا مَا نَزَّلَ وَإِنْ هُمْ إِلَّا يَظْنُونَ ⑤

(سورۃ البقرۃ ۲: ۷۸)

یعنی ان منکرین مخالفین کے زمرے میں اُمیّیون بھی ہیں۔ مگر وہ کسی آسمانی کتاب کو تو جانتے بھی نہیں بجز (وہی) ہوا و ہوس کے۔ وہ بس صرف بے بنیاد باتوں پر چلتے ہیں۔ چونکہ مدینہ طیبہ میں اُمیّیون کی بھی ایک بہت بڑی جماعت موجود تھی اور حوالی مدینہ میں انہی کی اکثریت تھی اس لئے ان کو نظر انداز کس طرح کیا جا سکتا تھا۔ ان کا ذکر بالکل نہ کرنا باوجود ان کے قابل ذکر نہ ہونے کے مناسب نہ تھا۔ بدیں وجہ اشائے ذکر یہود میں مختصر لفظوں میں اُمیّیون کا ذکر کر کے ان کے قابل ذکر نہ ہونے کی وجہ بھی بیان فرمائی کہ نہ ان کے پاس کوئی کتاب ہے نہ دُسری قوموں کی کتابوں کا علم رکھتے ہیں نہ ان کو سند سمجھ کر ان کتابوں کی باتوں پر یقین رکھتے ہیں۔ صرف وہی امیدوں انکل پچھوپکجھ اوہام و ظنوں ہی پر ان کے دین کا دار و مدار ہے جن کو عقلی دلائل سے بھی کوئی مناسبت نہیں تو ان اوہام پر ستون کے مشتعل کیا باتیں کی جائیں اور ان کی کوئی سی بات اس قابل ہے کہ اس کی تردید ضروری سمجھی جائے۔ اس لئے مختصر مگر بلیغ جملے میں اُمیّیون کا ذکر فرمایا کہ پھر یہودی کے حالات بیان فرمائے گئے۔ اس آیت کریمہ سے اُمیّیون کی دینی حیثیت واضح فرمادی گئی کہ ظنوں و اوہام کے سوا ان کا دینی سرمایہ کچھ نہ تھا۔ پورے قرآن مجید میں از روئے خو، باعراب رفع اُمیّیون کا لفظ اسی آیت کریمہ میں آیا ہے۔ اس کے سواتین جگہ باعراب جر اُمیّیون کا لفظ آیا ہے۔ سورۃ

اعراف کی آیت کریمہ ۱۵۷، ۱۵۸ دُنوں میں یکے بعد دیگرے اور پھر سورہ جمعہ کی دوسری آیت کریمہ میں بتو قیقہ تعالیٰ و تارک ان چاروں آیتوں پر اور لفظ اُمیّت کی معنوی اور قوم اُمیّت کی نسبی وطنی حیثیت اور وجہ تسمیہ اور پھر ان کی دینی بے بضاعتی سب پر بحث ہو چکی۔ فا الحمد للہ



النَّبِيُّ الْأُمِّيُّ

قرآن مجید میں دو جگہ یہ عظمت نما ب مرکب توصیفی آیا ہے۔ ایک ہی سورۃ میں ایک ہی سلسلہ کلام میں ایک ہی جگہ پے در پے دو آیتوں میں یعنی سورۃ اعراف کی آیت کریمہ ۱۵۷ میں اور آیت کریمہ ۱۵۸ میں وہ دُنوں آیت کریمہ بنی اسرائیل اور حضرت موسیٰ علیہ السلام کے بعض اہم واقعات سے متعلق ہیں۔ اس لئے پُوری دُنوں آیتوں کا لکھنا بھی کافی نہ ہو گا۔ کم سے کم آیت کریمہ ۱۵۵ سے ۱۵۸ تک لکھ کر ترجمہ ہی، نہیں بلکہ پُوری تفسیر لکھنی ہو گی اور جن واقعات کا ان آیتوں میں ذکر ہے ان کو دفاحت سے سمجھنا ہو گا۔ جس سے خلط بحث بھی ہو گا۔ اس وقت تو مجھ کو صرف یہ دکھانا ہے کہ قرآن مجید میں جو دو جگہ رسول اللہ صلی اللہ علیہ وسلم کو النبی الامی فرمایا گیا ہے۔ وہاں ان آیتوں میں النبی الامی کے معنی کیا ہیں؟ اس لئے سورۃ اعراف کی ان دُنوں آیتوں میں سے پہلی آیت بقدر ضرورت ہی عبارت پیش کرتا ہوں۔ دُنوں آیتوں میں سے پہلی آیت ۱۵۷ کا پہلا جملہ ہے۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَهْدِي وَنَهَا مَكْتُوبًا عِنْدَهُمْ

فِي التَّكْوِينِ وَالْأَنْجِيلِ (سورۃ الاعراف ۱۵۷:)

وہ لوگ جو پیروی کریں گے اُنی (قوم کے) رسول نبی کی جن (کی نشاندہی) کو وہ تورات اور انجیل میں لکھا ہو اپاتے ہیں۔

اور پوری آیت ۱۵۸ اس طرح ہے۔

قُلْ يَا بَنِي إِنَّا لِلَّهِ إِلَيْهِ الْمُكَوَّتُونَ إِنَّمَا يُحِبُّ الظَّاهِرَاتِ
هُوَ يُحِبُّ الْجُنُونَ وَيُمِدِّدُ فَمَا مُؤْمِنٌ بِاللَّهِ وَرَسُولِهِ إِلَّا فِي الْأُفَوْقِ الْأَعْلَى
وَإِذَا شَاءَ عَوْنَوْكَرْتَهْتَدُونَ ﴿۱۵۸﴾ (سورۃ الاعراف ۷: ۱۵۸)

(اے رسول!) اعلان کر دو کہ اے سارے جن و انس! میں تم سب کی طرف اللہ تعالیٰ کا (بھیجا ہوا) رسول ہوں (وہ اللہ) ساری بلندیوں اور ہر پستی میں جس کی بادشاہی و حکومت ہے جس کے سوا کوئی معبود (برحق) نہیں جو زندگی بخشتا ہے اور موت دیتا ہے۔ تو ایمان لاو (اس) اللہ پر اور اس کے رسول اُمیٰ (قوم کے) نبی پر جو (خود بھی) اللہ تعالیٰ پر، اور اس کے کلمات پر ایمان رکھتا ہے اور اس (نبی اُمیٰ) کی پیروی کرتے رہو تاکہ ثم منزلِ مقصود تک پہنچنے کی راہ پا جاؤ۔
ان دونوں آیتوں میں حضورؐ کو النبی الامی فرمایا گیا ہے اور سورۃ جمعہ کی دوسری آیت کریمہ میں آپؐ کے بارے میں فرمایا گیا ہے۔

بَعَثَ فِي الْأَمَمِ رَسُولًا لِّمَنْهُمْ

اللہ تعالیٰ نے اُمیٰ قوم کے لوگوں میں انھیں سے ایک رسول مبعوث فرمایا۔ اور حضرت ابراہیم و حضرت اسماعیل علیہما السلام نے دعا فرمائی تھی ام القری میں بیٹھا اللہ کی تغیر کرتے ہوئے کہ ہم دونوں کی نسل میں انھیں میں سے ایک رسول مبعوث فرماد۔ اور اسی ام القری میں اپنی نسل کو بسانے کا بھی ذکر حضرت ابراہیمؑ نے دعا ہی میں کیا تھا۔ اور یہ ساری دعائیں حضرت ابراہیمؑ نے اپنی نسل کے لئے فرمائی تھیں جو حضرت اسماعیلؑ کے ذریعے ام القری میں اور اس کے حوالی میں پھیلی۔

حضرت ابراہیمؑ و حضرت اسماعیل علیہما السلام کی مشترکہ دعا جو قبول فرمائی گئی اس کا

ذکر اس طرح نہیں فرمایا گیا کہ :

هُوَ الَّذِي بَعَثَ فِي ذُرِّيَّةِ إِبْرَاهِيمَ وَإِسْمَاعِيلَ رَسُولًا مِنْهُمْ

کہ اس میں طوالت بیان الگ ہوتی اور پھر حضرت ابراہیم علیہ السلام نے اپنی اولاد کی سکونت کا ذکر فرمایا تھا۔ وہ سکونت مذکور نہ ہوتی اور فی الْأُمَّيَّنَ فرمادیتے ہیں۔ ام القری کی سکونت کا ذکر بھی ہو گیا۔ اور ابراہیم و اسماعیل علیہما السلام ہی کی نسل وہاں بسائی گئی۔ دعا بھی اسی نسل ابراہیم و اسماعیل ہی کے لئے کی تھی۔ اس لئے الْأُمَّيَّنَ کہنے سے نسل ابراہیم و اسماعیل ہونا ثابت ہو رہا ہے اور ان کی سکونت ام القری بھی اس سے ثابت ہو رہی ہے۔ اُنھیں اُمَّيَّنَ میں سے یہ بنی اُمَّیٰ میتوں ہوئے تو اس صفت اُمیت سے الْنَّبِیٰ کا اتصاف اور ان کا ابراہیم اور اسماعیل کی اولاد ہونا۔ بنی اسماعیل میں سے ہونا ثابت کر رہا ہے اور ام القری کا ساکن ہونا بھی ثابت کر رہا ہے۔ اور یہ دونوں باتیں باعثِ شرف اہل عرب کے نزدیک اس وقت ضرور تھیں۔

ججاز کے علاوہ عرب کے دُوسرے شہروں میں غیر بنی اسماعیل اور غیر بنی اسرائیل قبائل بھی تھے۔ وہ بنی اسماعیل کا بہت احترام کرتے تھے۔ بنی اسرائیل کے سوا عرب کے سارے قبائل بنی اسماعیل اُمَّيَّنَ کا احترام کرتے تھے۔ ان کی خاندانی عظمت اور خادم و مجاور بیت اللہ ہونے کی وجہ سے عام طور پر سارے غیر اسرائیلی قبائل عرب بنی اسماعیل کو قابل احترام مانتے تھے۔ البلد الْأُمَّيَّنَ کے آخریہ رہنے والے تھے۔ ام القری کے ساکن تھے۔ اس لئے ہر طرح کے جملہ آوروں سے محفوظ تھے۔ یہاں تک کہ ان کے تجارتی قافلے بھی ڈاکوؤں کے حملے سے محفوظ رہتے تھے۔ ڈاکو بھی ان اُمَّيَّنَ کا احترام کرتے تھے۔ اس لئے الرسُول النبی کے لفظوں سے آنحضرت صلی اللہ علیہ وسلم کی عظمت و جلالت منصبوں کا اظہار فرمایا گیا اور الْأُمَّیٰ کے لفظ سے آپ کی خاندانی شرافت اور مولد و مسکن کی عظمت بھی بتا دی گئی۔ اتنی واضح بات مذکورہ بالا آیات کے ہوتے ہمارے ا Islaf صرف ایک جھوٹی اور خلافِ عقل روایت پر یقین کر لینے کی وجہ سے سمجھنا نہ سکے۔

اُن پڑھ ہونا مُعجزہ نہیں ہے :

قرآن مجید میں صاف طور پر بیان فرمایا گیا ہے کہ

وَمَا كُنْتَ تَتْلُو إِذْنَ قَبْلِهِ مِنْ كِتْبٍ وَلَا تَخْطُلْهُ بِيَمِينِكَ إِذَا أَلْأَرْتَابَ الْبُبُطُولَنَ

(سورة العنكبوت ۲۹: ۳۸)

(اے رسول) اس (منصب) سے پہلے تم کوئی کتاب پڑھ سکتے تھے نہ اپنے ہاتھ سے کچھ لکھ سکتے تھے۔ (اگر تم لکھے پڑھے ہوتے تو اس وقت باطل پرست لوگ (طرح طرح کے) شہبے پیدا کرتے۔

حضور کے لئے لکھے پڑھنے نہ ہونے کا صرف ایک فائدہ بیان فرمایا گیا ہے۔ اگر حضور کے لئے اُن پڑھ ہونا مُعجزہ ہوتا تو فرمایا جاتا:

وَمِنْ آيَاتِ نَبُوَّتِكَ أَنَّكَ مَا كُنْتَ تَتْلُو مِنْ قَبْلِهِ مِنْ كِتْبٍ إِلَّا

اور نہ ہی یہ کوئی مُعجزہ ہو سکتا ہے۔ البتہ جو شخص چالیس برس تک پُوری قوم کا جانا بُجھا اُن پڑھ ہو وہ دفعتا لکھی ہوئی کتاب ہر پڑھنے والے سے بہتر طریقے سے پڑھنے لگے اور اپنے ہاتھ سے بہترین خطاطی کے نمونے دکھانے لگے تو یہ البتہ مُعجزہ ہو گا۔

نبوت کے بعد ۲۳ برس تک آپ کو موقع ملا، اتنی وسیع مدت میں آپ کے لئے پڑھنا لکھنا سیکھ لیتا کیا ذکوار تھا؟ اہل سیر کے لکھنے کے مطابق نبوت کے بعد ۲۳ برس کا وسیع وقت ملنے کے باوجود بھی تادم وفات آپ کا اُن پڑھ رہنا مُعجزہ ہرگز نہیں ہو سکتا۔ نعمذ باللہ اس کو لکھنے پڑھنے کی اہمیت نہ سمجھنا اور لکھنے پڑھنے کی طرف سے بے پرواہ ضرور کہا جائے گا۔ متنبی نے خوب کہا ہے:

وَلَمْ أَوْفِي عَيْوبَ النَّاسَ شِيَّا

كَنْقُصَ الْقَادِرِينَ عَلَى التَّامَ

یعنی انسانوں کے عیبوں میں سے (بدترین) اس جیسا عیوب میں نہیں سمجھتا کہ اپنی

تکمیل کی قدرت رکھنے کے باوجود لوگ اپنے نقش پر قانع رہیں۔

غرض منافقین نے ان پڑھ ہونے کو مُسْجِزہ قرار دے کر اُس کا خوب ڈھنڈو را پیٹا اور طرح طرح سے اس کو مشہور کیا اور لفظ اُمیٰ کے معنی ہی ان پڑھ قرار دے کر اس کو خوب مشہور کیا اور بعد کو ایک حدیث بھی گھڑی۔

أَمَّةٌ أُمِيَّةٌ

صرف اسود بن قیس الخنی الکوفی سعید بن عمرو بن سعید سے روایت کرتا ہے کہ انہوں نے حضرت عبد اللہ بن عمر رضی اللہ عنہما سے سنا کہ انہوں نے حدیث بیان فرمائی رسول اللہ صلی اللہ علیہ وسلم سے کہ حضور نے فرمایا کہ

إِنَّا أَمَّةً أُمِيَّةً لَا نَكْتَبُ وَلَا تُحْسَبُ الشَّهْرُ هَكُذَا وَهَكُذَا وَهَكُذَا

وَعَدَ الْيَهَامَ فِي الثَّالِثَةِ . والشهر هكذا وهكذا وهكذا

یعنی تمام ثلاثیں

ترجمہ : ہم لوگ اُمّۃ اُمیّۃ (اُمیٰ قوم) ہیں نہ حساب کرتے ہیں (نہ لکھنا جانتے ہیں نہ گنتی جانتے ہیں) ہمیشہ اس طرح ہے اور اس طرح ہے (انپی دسوں انگلیوں سے کف ہلاہلا کر بتایا) مگر تیری بار میں آنگوٹھے کو دبایا تھا (یعنی ۲۹ کی گنتی بتائی) پھر (اسی طرح دُونوں ہتھیلیوں کی انگلیوں سے کف دست تین بار ہلاہلا کر بتایا کہ) اور ہمیشہ اس طرح ہے اور اس طرح ہے اور اس طرح ہے (اب کی باراً آنگوٹھا نہیں دبایا) تھیں پورا کیا۔

یہ حدیث مختلف طریق سے مردی ہے مگر اسود بن قیس ہی سے۔ صحیح خاری میں بھی یہ حدیث اسود بن قیس ہی سے مردی ہے۔ یہ اسود بن قیس دراصل اسود بن یزید بن قیس الخنی الکوفی ہے۔ نہایت مفتری تھا۔ کوئی فکر کے بلواںی قاتلین حضرت عثمان ذوالنورین رضی اللہ عنہ کا سر غنہ تھا۔ حضرت معاویہؓ کی زندگی تک چھپا رہا۔ ان کی وفات کے بعد راوی احادیث

بن کر نمودار ہوا۔ اُس کے شاگردوں نے مشہور کیا کہ اس نے حضرت ابو بھرؓ و حضرت عمرؓ اور حضرت عثمان رضی اللہ عنہم کے ساتھ حج کئے تھے۔ حضرت صدیق اکبرؓ کے ساتھ اُس کا حج کرنا تو ناممکن ہے۔ کیوں کہ اُس کی موت بقول ابی اسحاق السعیی الکوفی ۵۷ھ میں ۶۳ برس کی عمر میں ہوئی تھی۔ اس حساب سے اُس کی پیدائش ۲۲ھ کی ٹھہرتی ہے۔ قاتلینِ حضرت عثمانؓ کے ساتھ کوئے فسے بیس برس کی عمر میں جوانی روائی کا جوش لئے ہوئے آیا تھا اور بلوایوں کے سر غنوں میں سے ایک سر غنہ تھا۔

اُس سے روایت کرنے والے اُس کے ہم مسلک تلامذہ نے اُس کی طرف متعدد حج کو منسوب کر دیا ہے۔ اُس کو بڑا عابد ثابت کرنے کے لئے یہ جھوٹی حدیث جو اُس کذاب نے رسول اللہ صلی اللہ علیہ وسلم کی طرف منسوب کی ہے اُسی سے اُس کی منافقت اور کذابیت ثابت ہو رہی ہے۔

لیکن یہ یاد رہے کہ رسول اللہ صلی اللہ علیہ وسلم کی طرف جو قول اس افتراءی حدیث میں قصداً و عمدًا منسوب کیا گیا ہے، اس میں صرف حضورؐ کے حساب و کتاب سے نابلد ہونے کا ذکر نہیں ہے بلکہ حضورؐ کی پوری قوم کو لکھنے پڑھنے سے، حساب و کتاب و عدد و شمار جاننے سے بالکل نابلد ثابت کیا گیا ہے۔ انا امّة امّيَه کہہ کر اور اسی افتراءی حدیث کی بنیاد پر اُمیَّ کے معنی ان پڑھ مشہور کیا گیا ہے۔ اس افتراءی حدیث کے سوا کوئی دلیل لوگوں کے پاس اس کی نہیں کہ اُمیَّ اس کو کہتے ہیں جو لکھنا پڑھنا نہ جانتا ہونہ گنتی جانتا ہو۔ تو یہ حدیث مکذوب علی الرسول یہ بتاتی ہے کہ حضورؐ تیس اور ان تیس کی گنتی تک نہیں جانتے تھے اور لکھنا پڑھنا گنتی اور اعداد کے نام نہ آپؐ جانتے تھے نہ آپؐ کی قوم یعنی بنی اسماعیلؓ کی پوری قوم جانتی تھی۔ مگر ایسی قابل قوم کے ان پڑھ رسول پر جو کتاب اُتری ہے اس میں اعداد کے ناموں کی کثرت دیکھئے۔ ان آیات کو بقول اسود بن قیس النخی (نعواز بالله تعالیٰ) خود رسول نہیں سمجھتے ہوں گے۔ دُسروں کو ایسی کتاب کی تعلیم وہ کیا کر سکتے ہیں جس کو وہ خود نہیں سمجھ سکتے تھے۔

ایک : مذکر قُلْ هُوَ اللَّهُ أَحَدٌ۔ (ایک) مؤنث إِحْدَى الطَّابِعَتَيْنِ (انفال) دو گروہوں میں سے ایک۔

دو : مذکر اثناَنِ ذَوَا عَدْلٍ مِنْكُمْ (ماائدہ ۱۰۶) دو (گواہ) عدل و انصاف والے تم میں سے۔ دو مؤنث فِإِنْ كَانَتَا اثْنَتَيْنِ (نساء ۱۷۶، آخری آیت) (اگر بے والد و لد میت کے صرف) دو (بھین) ہوں۔

تین : مذکر ثُلَّةَ قُرُوَّةٌ (بقرۃ ۲۲۸) (مُطلقہ بیویوں کی عدّت) تین حیض۔ مؤنث فِي ظُلْمٍ تِلْتٍ (زمر ۶) (بچہ ماں کے پیٹ میں) تین (طرح کی) تاریکیوں میں (رہتا ہے)۔

چار : مذکر أَرْبَعَةٌ مِنَ الطَّيْرِ (بقرۃ ۲۶۰) چار پرندوں میں سے لو۔ مؤنث أَرْبَعَ شَهِدَاتٍ بِاللَّهِ (نور ۲۳-۸) چار شہادتیں (فیتیں) اللہ تعالیٰ کی۔

پانچ : مذکر وَيَقُولُونَ خَمْسَةٌ (الکہف ۱۸-۲۲) اور (بعض لوگ اصحابِ کہف کے بارے میں کہتے ہیں) کہ پانچ ہیں۔ سادسہم کلبہم ان میں ان کا چھٹا کتا ہے۔

چھ : فِي سَيَّةٍ آيَات٤ - چھ دنوں میں (اعراف ۷: ۵۲)

سات : وَيَقُولُونَ سَبْعَةٌ وَثَامِنُهُوَ كَلْبُهُوَ (کہف ۱۸-۲۲) اور (بعض اصحابِ کہف کے متعلق) کہتے ہیں کہ وہ سات ہیں۔ آٹھواں ان کا کتا ہے۔

آٹھ : مذکر ثَمَنِيَةَ أَزْوَاجٍ (انعام ۶: ۱۲۳) آٹھ قسم کے (چار پائے)

مؤنث : ثَمَنِيَ حِجَاجٍ (قصص ۲۷-۲۸) آٹھ برس

نou : مذکر قِسْعَةَ رَهْبٌطٌ (النمل ۷: ۲۸) نو قبیلے (مؤنث) وَازْدَادُوا تِسْعًا (کہف ۱۸: ۲۵) لوگوں نے نو کا اضافہ کر دیا۔

دس : مذکر فَلَكَ عَشْرُ أَمْثَالَهَا (انعام ۶: ۱۶۰) تو اس کے لئے وہ گونہ ہے ویسا ہی ہے۔ مؤنث تِلْكَ عَشَرَةَ كَامِلَةٌ (بقرۃ ۲: ۱۹۶) یہ پورے دس ہوئے۔

گیارہ : أَحَدَعَشَرَ كَوْكِبًا (یوسف ۱۲: ۳) گیارہ ستارے۔

بارہ : اُشْتَأْعِشَرَةَ عَيْنًا^۱ (بقرة ۲: ۶۰) بارہ جھرنے۔
ایک سے بارہ تک مسلسل اعداد اکثر کے مذکروں میں دونوں قرآن مجید میں آپ نے
دیکھ لئے۔ ان کے علاوہ انہیں کا بھی ذکر ہے۔

عَلَيْهَا تِسْعَةَ عَشَرَ^۲ (مدثر ۳۷: ۳۰) دُوْزخ پر انہیں فرشتے مقرر ہیں۔
اس کے علاوہ مَثْنَى وَثُلَّتَ وَرُبْعَةَ^۳ (النساء ۳: ۳) دُو دُو، تین تین اور چار چار۔
پھر آیات و راثت میں نصف میراث اور ثلث اور ربع اور شمن (آدھا، تھائی دو تھائی،
چوتھائی اور آٹھویں حصہ کا حساب) تقسیم میراث کے سلسلے میں ایسے بھولے بھالے رسول
کس طرح کر سکتے ہوں گے جو تمیں اور انہیں کی گئتی تک نہ جانتے ہوں اور پوری قوم تو
ضرور اپنے رسول سے زیادہ ہی بھولے پن میں ہو گی۔ وہ تقسیم میراث کی آیات (مذکورہ بالا
آیات) کو کس طرح سمجھی ہو گی؟

جتنے اعداد بیان کئے گئے وہ آباد کے ہوئے یا پہلا عشرہ اور اُس کے پچھے لواحق ان کے
علاوہ بڑے بڑے اعداد بھی ہیں انہیں بھی دیکھ لیجئے۔

دس : دَكَيَالٌ عَشْرِ (فجر ۸۹: ۲) اور دس راتیں گواہ ہیں۔

ہیس : إِنْ يَكُونُ مِنْ كُوْنٍ عَشْرُونَ (انفال ۸: ۶۵) اگر تم میں سے ہیں (مجاہدین)
ہوں۔

تمیں : وَحَمْلُهُ رَفِضْلُهُ ثَلَاثُونَ شَهْرًا (احقاف ۱۵: ۲۶) پنجے کے حمل میں رہنے
اور پیدائش کے بعد دو دو چھڑائی تک کے وقت کی مدت تمیں مہینے بتائی گئی ہے۔

چالیس : اسی آیت کریمہ سورۃ احقاف میں اس پر ہے وبلغ اربعین سنتہ اور پہنچا
چالیس برس کی عمر تک۔

پچاس : إِلَّا خَمْسِينَ عَامًا^۴ (عنکبوت ۱۲: ۲۹) مگر پچاس برس۔

ساتھ : يَسْتَيْعِنَ مَسْكِينًا^۵ (مجادلہ ۳: ۵۸) ساتھ مسکین۔

ستر : سَبْعُونَ ذَرَاعًا (الحاقة ۳۲: ۶۹) سترا تھے۔

اسی : شَمِينَ جَلْدَةً (نور ۲۳: ۲۳) اسی درے۔

نانوے : لَهُ تَسْعُ وَتَسْعُونَ نَعْجَةٌ (ص ۳۸: ۲۳) اس کے نانوے و نبیاں۔

ایک سو : مِائَةَ عَامِرٍ (بقرۃ ۲۵۹: ۲) سو برس۔

دُو سو : يَعْلَمُوا مِائَتَيْنِ (الأنفال ۸: ۲۵) غالب آجائیں گے دُو سو پر۔

تین سو : ثَلَاثَ مِائَةَ سِنِينَ (الكهف ۱۸: ۲۵) تین سو برس۔

ایک ہزار : دَّانَ يَكْنُونَ مِنْ كُوْلَفٍ (الأنفال ۸: ۲۶) اگر تم میں سے ایک ہزار ہوں۔

دو ہزار : يَعْلَمُو الْفَيْنَ (الأنفال ۸: ۲۶) دو ہزار پر غالب آجائیں گے۔

تین ہزار : بِثَلَاثَةِ الْفِ (آل عمران ۳: ۱۲۳) تین ہزار (ملائکہ) سے۔

پانچ ہزار : بِخَسْكَةِ الْفِ مِنَ الْمَلِئَةِ (آل عمران ۳: ۱۲۵) پانچ ہزار فرشتوں سے۔

پچاس ہزار : خَمْسِينَ الْفَ سَنَةً (معارج ۷۰: ۳) پچاس ہزار برس۔

ایک لاکھ : إِلَى مِائَةِ الْفِ (الصفت ۷: ۳) سو ہزار کی طرف۔

واضح رہے کہ اس کے بعد اویزیدوں ہے۔ یہاں آواضراب کے لئے بلکہ کے معنی میں ہے۔

اللہ لگتی کہتے :

جس رسول پر ایسی کتاب اترے جس میں تقریباً ایک سے لے کر ایک لاکھ تک کی گنتی ہو۔ احادیث اور ان سے مرکب اعداد مذکور ہوں۔ تقسیمِ میراث کا جس کو حساب بتایا گیا ہو۔ زکوٰۃ و مال غنیمت کی تقسیم کا جس کو قانون بتایا گیا ہو کیا وہ ایسا ہو سکتا ہے کہ نہ پڑھنا لکھنا جانے نہ حساب جانے۔ یہاں تک کہ ایک سے لے کر دس تک سے زیادہ گنتی بھی

نہ جانتا ہو۔ دُونوں ہاتھوں میں دس انگلیاں ہیں اسی کے برابر وہ دس تک کسی طرح گن لیتا ہو۔ کیا اُسی کے یہ معنی نزول قرآن مجید کے وقت اہل عرب خصوصاً اہل حجاز جانتے تھے؟ اور اسی معنی میں رسول اللہ صلی اللہ علیہ وسلم کو معاذ اللہ من ذالک بے پڑھا لکھا ان پڑھ جا بلہ ہی کے معنی میں النبی الاممی سورۃ اعراف کی آیت کریمہ ۱۵۸، ۱۵۷ دُونوں میں فرمایا گیا ہے۔

خیال رہے کہ سورۃ اعراف کی ان دُونوں آیتوں کے مخاطب بنی اسرائیل ہیں اور بنی اسرائیل میں علماء بھی تھے۔ سورۃ الشراء کے مخاطب مشرکین مکہ کے بارے میں فرمایا گیا ہے۔

أَوْلَوْيَكُنْ تَهْوِيْمٌ أَيَّةً أَنْ يَعْلَمَهُ عُلَمَاؤْ بَرْزَى إِسْرَاءِيلَ ۝

(سورۃ الشراء آء ۲۶: ۱۹۷)

کیا (یہ بات) ان (مشرکین مکہ و عوام اہل کتاب) کے لئے (اس قرآن مجید کے منزل من اللہ برحق ہونے کی) ایک عظیم علامت نہیں ہے؟ کہ اس (کی باتوں کے برحق ہونے) کو علمائے بنی اسرائیل خوب جانتے ہیں۔

سورۃ الاعراف بھی سورۃ الشراء کی طرح کمی ہی سورۃ ہے۔ مگر سورۃ اعراف میں حضرت موسیٰ علی نبینا و علیہ السلام سے متعلق واقعات بڑی تفصیل کے ساتھ ہیں۔ آیت کریمہ ۱۰۳ سے ۱۶۲ تک مسلسل سانچھ آیات کریمات کے مخاطب بنی اسرائیل یہود ہی ہو سکتے ہیں اس لئے آیات کے متعلق میرا یہ خیال ہے کہ یہ سب مدنی آیتیں ہیں اور یہود مدینہ ان کے مخاطب ہیں۔ خصوصاً اس لئے کہ آیت کریمہ ۱۵۶ میں حضرت موسیٰ علیہ السلام کی دعا ختم ہوئی ہے۔

وَاكْتُبْ لَنَا فِي هَذِهِ الْأُنْيَادِ حَسَنَةً ثُرَقِ الْآخِرَةِ إِنَّا هُدُّنَا إِلَيْكَ

(سورۃ الاعراف آء ۱۵۶: ۷)

اور ہمارے لئے اس دُنیا میں بھلائی مقدار کر دی جائے اور آخرت میں بھی۔ ہم سب نے بُحْشی سے لوگا رکھی ہے۔

حضرت موسیٰؑ کی اس دعا کا جواب یہ عطا فرمایا گیا ہے کہ :

عَذَابِي أُصِيبُ بِهِ مَنْ أَشَاءُ وَرَحْمَتِي وَسِعَتْ كُلَّ شَيْءٍ

میرا عذاب، تو جس کو میں (اس کا) مستحق سمجھتا ہوں اسی پر نازل کرتا ہوں اور میری رحمت تو ہر چیز پر چھائی ہوئی ہے۔

حضرت موسیٰ علیہ السلام کی دعا کا جواب یہاں پر ختم ہو گیا۔ اس کے بعد یعنی اس لمبی تہبید کے بعد بنی اسرائیل ہی کو رسالتِ محمدیہ پر ایمان لانے کی دعوت دی جاتی ہے۔ ان کے عوام کو نہیں۔ علمائے بنی اسرائیل کو۔

آیت کریمہ ۱۵۶ میں حضرت موسیٰ علیہ السلام کی التجاء کے جواب کا آخری جملہ ہے **وَرَحْمَتِي وَسِعَتْ كُلَّ شَيْءٍ** اس کے بعد موجودہ یعنی ہجرت نبویؐ کے وقت جو بنی اسرائیل مدینہ طیبہ و حوالی مدینہ طیبہ موجود تھے ان کو اتباع دینِ محمدیؐ کی ترغیب کے لئے **وَرَحْمَتِي وَسِعَتْ كُلَّ شَيْءٍ** فرمانے کے بعد فائے استیفاف کے ذریعے استدراء کی عطف اس جملے پر کر کے ارشاد ہوا کہ :

فَسَأَكْتُبُ لِهَا الَّذِينَ يَسْتَقِونَ وَلَيُؤْتُونَ الزَّكُوَةَ وَالَّذِينَ هُمْ بِإِيمَنِنَا يُوَمِّنُونَ ۱۵۶

(سورۃ الاعراف ۷: ۱۵۶)

لیکن اب ہم اپنی رحمت کو لازم کر دیں گے ان لوگوں کے لئے جو تقویٰ اختیار کرتے ہیں اور زکوٰۃ دیتے رہتے ہیں۔ اور ہماری آئیوں پر ایمان رکھتے ہیں۔

تین باتیں فرمائی ہیں :

- ۱۔ تقویٰ جس کا پتہ حقوق العباد کی گہرا اشت سے ملتا ہے۔
- ۲۔ اوابے زکوٰۃ بای قربانی نفس پر بہت شاق ہوتی ہے۔ اور مالی ایشار کرنے کا حکم

دینا بھی ایمانی آزمائش کا اہم ترین ذریعہ ہے۔

۳۔ آخر میں ایمان کا ذکر فرمایا۔ اس لئے کہ ہر جماعت میں بعض نیک نفس ہوتے ہیں۔ فطری نیک نفس کی وجہ سے حقوق العباد ادا کرتے ہیں۔ مالی قربانی بھی کرتے ہیں۔ لیکن ایمان نہیں رکھتے۔ اس لئے وہ دُنیا میں اپنی نیک نفس کی وجہ سے نیک نام و ہر دل عزیز ضرور ہیں گے اور دُنیاوی خوشحالی ان کو ضرور حاصل ہوگی۔

وَمَا يَفْعَلُوا مِنْ خَيْرٍ فَلَمَنْ يُكْفُرُوا هُدً (سورۃ آل عمران ۳: ۱۱۵)

وہ جو نیکی کریں گے اس کی ناقدری نہیں کی جائے گی۔
لیکن ارشاد فرمایا گیا ہے۔

لَا يَجِدُونَ فِي كَثِيرٍ مِّنْ تَحْبُوبِهِمُ الَّامَنُ أَمْ رِصَدَّقَةً أَوْ مَعْرُوفِي أَذْلَاصَلَاجَ بَيْنَ النَّاسِ
وَمَنْ يَفْعَلُ ذَلِكَ ابْتِغَاءً مَرْضَاتِ اللَّهِ فَسُوفَ نُؤْتِنَّهُ أَجْرًا عَظِيمًا ۝

(سورۃ النساء ۳: ۱۱۲)

اُن کی باہمی مشورت کی مجلسوں میں کوئی بھلائی نہیں ہوتی بجز اس کے کہ کوئی (اس میں) صدقہ و خیرات کی بات پیش کرے یا کسی اور رقاہِ عام کی بات پر لوگوں کے درمیان اصلاح و مصالحت کی تدبیر پر غور و بحث ہو (بے شک یہ سب کار خیر ہیں) لیکن اُنہی کاموں کو جو شخص ابتعاد کے مرضاۃ اللہ کی نیت سے کرے گا تو وہ (آخرت کے) اجر عظیم کا مشتق ہوگا (ورنه دُنیاوی مُفاد کے لئے جو نیکیاں کرے گا اُس کو دُنیاوی مُفاد حاصل ہو جائے گا۔
اللہ تعالیٰ نے خود فرمایا ہے۔

وَمَنْ يَجِدْ ثَوَابَ اللَّهِ نَيْأَاثُورٌ هُمْ مِنْهَا (سورۃ آل عمران ۳: ۱۲۵)

جو شخص (اپنی نیک عملی کام میں اجر دُنیا ہی کا مُفاد چاہے گا۔ ہم اس کو دُنیا سے (جو مناسب سمجھیں گے) دے دیں گے۔
مگر یہ بھی فرمادیا ہے۔

فَيَسْأَلُ النَّاسُ مَنْ يَقُولُ رَبُّنَا أَنْتَ فِي الدُّنْيَا وَمَا لَهُ فِي الْآخِرَةِ

مِنْ خَلَاقِكَ (البقرة: ٢٠٠)

بعض لوگ دعا کرتے ہیں کہ اے ہمارے رب ہمیں اس دنیا میں (بھلائیاں) عطا فرماء، اور (چونکہ وہ آخرت کے لئے کچھ کرتے نہیں اس لئے) آخرت میں اس کے لئے (خوشحالی میں سے) کوئی حصہ نہیں۔

غرض ایمان کے بغیر ساری نیکیاں آخرت میں کچھ کام نہیں دے سکتیں۔ سب وہاں اکارت ہیں۔ اس لئے یہاں آخر میں ایمان کا ذکر فرمایا گیا۔ نماز کا ذکر نہیں فرمایا اس لئے کہ نماز ہی تو ایمان کا عملی و ظاہری ثبوت ہے۔ ایمان تودل کی بات ہے۔ نماز ہی کی پابندی ایمان کا ثبوت پیش کرتی ہے۔ اس لئے ایمان کے ذکر کے بعد صلوٰۃ کے ذکر کی ضرورت نہ تھی۔ عیاں را چھبیاں۔ زکوٰۃ چونکہ ”زری طلبی تحن دریں است“ والی چیز ہے اس لئے اس کا ذکر فرمایا گیا۔

اس کے بعد بتایا کہ وہ متقدی زکوٰۃ ادا کرنے والے آیات اللہ پر ایمان رکھنے والے کون لوگ ہیں؟

أَلَّذِينَ يَكُنُونَ مِنْ أَنْفُسِهِمْ كُفَّارًا وَمَنْ يَعْمَلْ مِنْهُمْ إِيمَانًا

فِي الظَّاهِرَةِ وَالْأُنْجِيلِ (الاعراف: ١٥٧)

وہ وہ لوگ ہیں جو اس رسول نبی اُمیٰ کی پیروی کریں گے جن کا ذکر وہ اپنے پاس تورات و انجیل میں لکھا ہوا پاتے ہیں۔

یعنی علمائے بنی اسرائیل جو تورات و انجیل کا علم رکھتے ہیں۔ جس وقت یہ آیت کریمہ اُتری تھی اور بدینے کے یہودیوں نے سُنی تھی۔ اگر اُمیٰ کا لفظ واقعی آن پڑھ، پڑھنے لکھنے سے عاری، گنتیوں کے نام تک جس کونہ آتے ہوں، ایسے جاہل ہی کے لئے اہل عرب بولتے تھے تو علمائے بنی اسرائیل ضرور کہتے کہ ہم لوگ اہل علم ہیں۔ لکھنا پڑھنا اپنی دینی

زبان عبرانی و سریانی میں بھی جانتے ہیں اور ہم پشتہ پشت سے عرب کے رہنے والے ہیں، اس لئے عربی زبان میں بھی لکھنا پڑھنا جانتے ہیں۔ ایک آن پڑھ شخص کی جس کو گنتی تک نہ آتی ہو، اس کا اتباع کیوں کرنے لگے؟ اگر صحیح بخاری کی یہ حدیث ان میں مدخلہ نہ ہوتی اور واقعی حضور اس حدیث کے مطابق لانکتب ولا نحسب کے مصدق ہوتے تو یہود خصوصاً علمائے یہود ضرور حضور کے آن پڑھ ہونے کا طعن دیتے رہتے اور قرآن مجید میں اس کا ضرور کچھ جواب اُترتا۔ کم سے کم تاریخی روایتوں میں یہودیوں کے اس طعن کا ذکر ہوتا اور جس طرح اہل سیر اس آن پڑھ ہونے کو مُجزہ ثابت کر رہے ہیں۔ صحابہؓ یہودیوں کے طعن کا جواب دیتے۔ اس مُجزہ کو یہودیوں پر ثابت کرتے اور اس کا ذکر تاریخی روایات میں ہوتا۔

قرآن مجید میں کہیں بھی اشارہ، کنایۃ آپؐ کے نبوت کے بعد بھی آن پڑھ رہنے کا ذکر نہیں بلکہ پڑھنے کا ذکر ہے۔ آپؐ کے آن پڑھ ہونے کا ذکر نبوت و رسالت سے قبل کی قید کے ساتھ ہے جس سے صاف ظاہر ہے کہ نبوت کے بعد آپؐ لکھنے پڑھنے لگے تھے۔ اس قرآنی تصریح کے بعد بھی ایک جھوٹی حدیث پر ایمان رکھنا اور قرآنی آیات کی معنوی تحریف کرنا سخت افسوس ناک ہے۔

تعلیم رسولؐ:

حسب روایت صحیح بخاری وغیرہ حضور صلی اللہ علیہ وسلم پرسب سے پہلے جو قرآن مجید کی آیتیں اُتریں وہ سورۃ علق کی ابتدائی پانچ آیتیں تھیں جن میں سے پہلی ہی آیت میں اقراء (پڑھو) کا حکم ہے۔ جس سے صاف ثابت ہو رہا ہے کہ حضور صلی اللہ علیہ وسلم کو پہلے پڑھنے کی صلاحیت عطا کر دی گئی۔ اُس کے بعد پڑھنے کا حکم ہوا۔ اور ان پانچ میں سے تیری آیت اور چوتھی آیت پڑھیے۔

إِنَّ رَبَّكَ أَنَّا لَكُمْ مِّنَ الْأَنْبَاءِ عَلَّمَ بِالْفَتْيَوْلَ (سورۃ القدر ۷: ۹-۱۰)

پڑھو ٹھہار ارب ساری بزرگوں کا مالک ہے جس نے قلم کے ذریعے تعلیم فرمائی۔ اس سے ثابت ہو رہا ہے کہ حضور صلی اللہ علیہ وسلم کو قلم کے ذریعے اسی جگہ قرأت کے ساتھ کتابت کی بھی تعلیم فرمائی گئی تھی اور عطاۓ منصب نبوت کے وقت آنحضرت صلی اللہ علیہ وسلم کو پڑھنے اور لکھنے دُونوں کی تعلیم فرمائی گئی تھی۔ ان پانچوں آیتوں میں سے آخری یعنی پانچویں آیت ہے۔

عَلَّمَ الْإِنْسَانَ مَا لَمْ يَعْلَمْ (سورة القدر ۹۷: ۵)

اس انسان (کامل) کو ان (تمام باتوں کی جو منصب نبوت و رسالت و تبلیغ و ارشاد کے لوازمات میں سے ہیں۔ ان سب باتوں کی) جن کو وہ (کسی اور ذریعے سے) نہیں جان سکتے تھے تعلیم دی۔

اور جب اللہ تعالیٰ کی طرف سے تعلیم ہوئی تو یقیناً دُسرے مُعلموں سے بہتر تعلیم ہوئی اور حضور صلی اللہ علیہ وسلم ہر قاری سے بہتر قاری اور ہر کاتب سے بہتر کاتب مُجززانہ طور سے دفعتا ہو گئے۔



Marfat.com

آخر میں اللہ تعالیٰ سے میری دعا ہے کہ وہ اس کتاب پر سے امتِ مسلمہ کو
اور طبیعی علوم شریعت کو نفع پہنچائے اور میں ابتداء میں بھی اور خاتمه پر بھی
ربُّ الْعَزَّةَ کی حمد کرتا ہوں اور اُس کے بندے، رسول، پیغمبر اور آخری نبی ﷺ
پر اللہ اپنی رحمتیں اور سلامتی نازل فرمائے۔

وَمَا عَلَيْنَا إِلَّاَ الْبَلْغُ الْمُبِينَ.

أَحْسَنْ عَبَّاس

Marfat.com